

– Vit eru longu farin í gongd við oljuvinnuna

– Í Suður-Vestur Samtakinum hava vit ikki bara ætlanir um oljuvinnu; vit eru longu farnir í gongd. Fleiri seismikk-skip hava longu verið inni og skift manning og fingið aðrar veitingar. Vit hava eisini flogvöllin her í oynni, og tí liggur alt sera væl fyri hjá teimum, sigur bygðarráðsformaðurin í Miðvágs Kommunu, Johannes Klein

FRANTS JENSEN

Vit hava kanska verið nakkað fríðarligir í mun til nógv onnur stöð í landinum, men tað merkir ikki, at einki hendir hjá okkum innan eina komandi oljuvinnu, sigur Johannes Klein.

Bygðarráðsformaðurin í Miðvágs kommunu tosar her ikki bara um kommununa, har hann stendur á odda, men um allar kommunurnar í Vágoynni saman við kommununum í sunnaru helvt av Suður-oynni. Hesar kommunurnar hava nevnliga shigið seg saman um Suður-Vestur Samtakið, og sett ein olju-ráðgeva, Suni á Dalbø í starv.

– Vit kappast ikki okkara millum, hvør skal hava tær bestu sømdirnar, men arbeiða heldur saman, so allar kommunurnar fáa eitt gott úrslit burturur.

Væl nóg við tænnastuna

Úrslit er heldur ikki bara nakkað, sum teir vænta sær einaferð í framtíðini. Av tí arbeiði, sum longu hevur verið gjørt, siggjast handfast úrslit.

– Vit hava longu havt fleiri skip inni. Tað hava serliga verið seismikk-skip,

sum eru komin inn at skifta manning. Eisini hava skipini fingið veitingar av ymiskum slagi umborð.

– Tað hevur gingið bæði skjótt og væl at fáa hetta avgreitt, og manningarnar hava eisini verið væl nøgðar við tað tænnastu, teimum er veitt. Tey skipini, sum longu hava verið inni í onkrar av havnum, sum eru við í hesum samtakinum, koma í øllum førum aftur; tað vita vit.

– Vit hava eisini flogvöll her í oynni, og hann er sjálvandi eisini sera tíðandi fyri eina komandi oljuvinnu.

Villigir at seta fleiri fólk

– Við hesum samtakinum eru vit komin spakuliga í gongd. Tað skal heldur ikki vera nógur loyna, at vit eisini vænta at fáa meir burturur í framtíðini.

Johannes Klein vil kortini ikki siga, á hvønn hátt teir framyvir ætla at gera seg meir galdandi innan hetta økið. Men har eru onkrar ætlanir á borðinum skilt á honum. Hann sigur tó, at teir ikki enn ætla at seta nakran annan í starv innan hetta økið. Men um tørvur skuldi verið á tí, eru teir eisini villigir at gera nakkað

við tað, sigur hann.


Johannes visir eisini á, at teir ikki hava verið so nógv úti um seg til tey stóru til-tøkini í sambandi við oljuvinnu. Persónurin, sum teir hava sett í starv, hevur umboðað hesar kommunurnar, og teir hava ikki sent alt bygðarráðið avstað, sum aðrar kommunur hava gjørt.

Sjálvst um aðrar kommunur hava staðið framog vist á seg sjálfur sum ein komandi oljuútgerðahavn, kennir Johannes Klein ikki hetta sum eina kapping.

– Tað er jú lítið og einki hent enn hjá øðrum kommunum, meðan vit longu hava havt nakkað av virksemini í sambandi við oljuvinnuna, sigur Johannes Klein.

Samarbeiða á nógvum økjum

Tað er einki at mistaka seg í, at Johannes hevur stórar vónir um Suður-Vestur Samtakið, men sum bygðarráðsformaður skal hann tó fyrst og fremst taka sær av tí, sum rører seg innanfyri kommunumarkíð. Tó so, kommunurnar í Vágoynni samarbeiða á nógvum ymiskum økjum – eitt nú um hollina á Giljanesi, læknamíðstøðina og Ellis- & Avlamisheimið í Vágum. Mið-



– Vit hava ikki ætlanir enn um at seta nakran annan í starv innan oljuvinnuna. Men um tørvur skuldi verið á tí, eru vit eisini villigir at gera nakkað við tað, sigur Johannes Klein, bygðarráðsformaður í Miðvágs Kommunu

Myndir Jens Kristian Vang

vágur hevur tó meir samarbeiði við Sandavág enn við Sørvág. Eitt nú við skulanum á Giljanesi og við fót-bóltslíðnum FS-Vágur.

Tosið um kommunusam- anlegging hevur ikki gingið framvið oyráð á bygðarráðsformanninum í Miðvági Kortini sigur hann, at bygðarráðið ikki hevur víðgjørt spurningin. Persónliga heldur hann tó, tað er best um kommunurnar sjálfar finna út hvørjum tær skulu vera saman við, ístaðin fyri at nakkað verður kroyst om- anyvir tær.

Hansara egna boð uppá eina møguliga samanlegg- ing er allar kommunurnar í Vágoynni, Mykines saman

við Vestmanna og Kvívík. Hetta er tó treytað av, at teir fáa fast samband um Vest- mannasund.

Fremsta mál at niðurgjalda skuld

Samanleggingin er tó ikki nakar veruleiki enn, og tí má Johannes og hinir bygðarráðsformennirnir enn stríðast innanfyri sína egnu kommunu at fáa hvørja krónu at strekja til. Krónurnar eru nevnliga ikki so nógvar at arbeiða við. Hóast skattainntøkan hjá Miðvágs kommunu hevur verið hægri í ár, í mun til undan- farin ár, so steðga pengarnir ikki eftir í kommununi, men fara beinleiðis útáftur at gjalda niður uppá skuld- ina.

Miðvágs kommuna hevði eina nettoskuld við árslok 1997 uppá 8 milliónir. Tver milliónir av skattainntøkuni frá teimum 980 íbúgvunum í kommununi fara hvørt ár til at rinda eykaavdrög, og tá ið hetta er gólið, og tær føstu útreiðslurnar í kommununi eru tiknar við, er ikki nógv eftir at arbeiða við hjá teimum sjev bygðarráðslinunum í kommununi. Ikki so, tey eru øll samd um og hava eisini sett sær sum fyrsta málið í bygðarráðinum, at gjalda so nógv niður uppá skuldina sum møguligt, og heldur ikki er stríð millum tær fyra kvinnurnar og teir triggjar mennina í bygðarráðnum um tær síðstu krónurnar í kommunukassanum.

Vit hava altíð roynt at tosa okkum til retts í bygðarráðinum, og beinleiðis at atkvøða mál í gongum gera vit ógvuliga sjaldan

Sjálvst um so at siga allar peningurin í kommununi verður nýttur til at gjalda eykaavdrög verður okkurt smávægis arbeiði kortini gjørt í bygðini. Tormans- hakin er líduggjörður og onkrir vegastubbar eru eisini ornaðir.

Johannes sigur annars, at Miðvágur er væl úbygt tekniskt, bæði tá ið hugsað verður um vegir, parking, vatn- og kloakviðurskipti. Tí nýttist heldur ikki at gera tað nógva á hesum økinum. Kommunan hevur heldur ikki sett nakkað tíðandi av flogum í verk. Alt er ístað n farið at gjalda niður uppá skuldina.

Flakavirkilø skapt virksemlí aftur

Síðst í áttatiárunum búðu næstan 1100 fólk í báðum bygðunum í kommununi, Miðvági og Vatsoyrum. Hesi síðstu árin hevur í- búgvatalið ligið langt niðanfyrir tey 1000. Talið er kortini á veg upp eftir, og tættar seg nú rættiliga nógv mótu teimum fyrrasífráðu tølunum.

– At flakavirkilø kom í gongd aftur her í bygðini, var sera týðandi fyri virksemini í bygðini. Hetta er størsta arbeiðsplássíð, og tað sást beinavegum aftur í skattainntøkuni hjá kom- mununi, at har var virksemlí aftur. Rættiliga stóðugt ar- beði hevur verið.

– Tað gongur tann rætta vegin í kommununi, og sjálvur siggi eg ljóst uppá framtíðina, sigur Johannes Klein.

So fáa vit at siggja um oljublóðran fer at uppylla dreyrnar.



Virksemlí kom rættiliga í gongd aftur í Miðvági, tá ið flakavirkilø byrjaði aftur síðsta heyst